

बच्चों की नजर उतारी जाती है; राई का पहाड़ बनाना- छोटी बात को बहुत तूल देना; 2. बहुत थोड़ी मात्रा या परिमाण में पुं. राजा या सर्वश्रेष्ठ के लिए प्रयुक्त।

**राउत** पुं. (तद्.) (राजपुत्र) 1. राजवंश के किसी व्यक्ति के लिए संबोधन 2. क्षत्रिय, वीर पुरुष।

**राउर** पुं. (देश.) 1. अंतःपुर, रनिवास, जनानखाना 2. श्रीमान का, आपका उदा. जो राउर आयसु में पावउं, नगर देखाई तुरत लै आवउँ -रामचरित मानस।

**राका स्त्री.** (तत्.) 1. पूर्णिमा की रात 2. पूर्णमासी 3. चांदनी रात 4. पूर्णिमा की अधिष्ठात्री देवी।

**राकापति** पुं. (तत्.) चंद्रमा, चांदनी में विहार करने वाला।

**राकारमण** पुं. (तत्.) चंद्रमा, चाँदनी में विहार करने वाला।

**राकेंद्र** पुं. (तत्.) पूर्णिमा का चंद्रमा।

**राकेट** पुं. (तत्.) मिसाइलनुमा अंतरिक्ष यान आदि जो पूर्णतः अंतः संचित ईंधन के दहन से प्राप्त गैसों के नोदन (धक्के) से आकाश में तीव्र गति से जाता है।

**राक्षस** पुं. (तत्.) 1. प्राचीन काल की एक शक्तिशाली जाति जो अपनी क्रूरता तथा अत्याचारों से मानवों और देवों को प्रताड़ित करने के लिए कुख्यात थी 2. आर्यों की विरोधी अनार्य जाति 3. **लाक्ष.** क्रूर, अत्याचारी, संस्कार विहीन दुष्ट आचरण वाले व्यक्ति के लिए संबोधन **ज्यो.** 1. साठ संवत्सरों में से 49 वां संवत्सर 2. (देव, मनुष्य, राक्षस) इन तीन गणों में से एक गण जिसका विचार शादी में वर वधू के गुण मिलान के लिए किया जाता है।

**राक्षस-विवाह** पुं. (तत्.) आठ प्रकार के विवाहों में से सातवें नंबर का एक अधम विवाह जिसमें कन्या का बलपूर्वक अपहरण करके यह विवाह किया जाता है।

**राक्षसी स्त्री.** (तत्.) 1. राक्षस की पत्नी 2. राक्षस कुल में उत्पन्न स्त्री 3. क्रूर स्वभाव वाली, दुष्ट प्रकृति की स्त्री **वि.** 4. राक्षसपना, राक्षसों जैसा आचरण और व्यवहार।

**राख स्त्री.** (तद्.) 1. भस्म, खाक, किसी वस्तु के पूरी तरह जल जाने के बाद प्राप्त अवशेष **मुहा.** राख करना, राख में मिला देना- पूरी तरह नष्ट कर देना; राख डालना- दबा देना, ढंक देना 2. राखना क्रिया का एक रूप।

**राखदानी स्त्री.** (देश.) सिगरेट आदि पीते समय उसकी राख झाड़ने का एक कटोरानुमा पात्र।

**राखनहार** पुं. (तत्.+तद्.) रखवाला, रक्षा करने वाला, रक्षक, पहरेदार।

**राखी स्त्री.** (तद्.) रक्षाबंधन के दिन बहिन द्वारा भाई की दाहिनी कलाई में बांधा जाने वाला रक्षा-सूत्र, कहीं-कहीं पुरोहित भी यजमान की कलाई में राखी बाँधते हैं।

**राखीबंद वि.** (तद्.) 1. जिसे राखी बांधी गई हो 2. जिसे किसी बालिका अथवा स्त्री ने राखी बांधकर अपना भाई बना लिया हो, राखीबंद भाई, राखीबंद बहिन।

**राग** पुं. (तत्.) 1. रंग 2. लाल रंग 3. रंगने की क्रिया/भाव 4. लालिमा/लाली (जैसे रागारूण) 5. प्रेम/अनुराग/आसक्ति 6. किसी वस्तु, व्यक्ति, विषय के प्रति तीव्र लगाव, आकर्षण 7. विषयासक्ति, विषयवासना उदा. लोभ न क्षोभ न राग न द्रोहा- रामचरित, मानस 8. अंगराग, शरीर पर लगाने का सुगांधित लेप, चूर्ण उदा. आंगन पंक राग तन शोभित-सूरसागर 9. महावर/आलता जिसे स्त्रियाँ पैरो में लगाती हैं 10. हर्ष, आनंद, सौंदर्य 11. भाव 12. क्रोध 13. लोभ 14. सैनिकों द्वारा पहना जाने वाला पूरी टांग का कवच 14. ईर्ष्या, द्वेष 15. राजा 16. चंद्रमा 17. सूर्य **संगी.** विशेष नियमों में बद्ध और क्रम प्रधान चित्ताकर्षक स्वर विन्यास, रसिकों को आनन्द देने वाली विशेष ताल और लय से युक्त ध्वनि/गायम **काव्य.** एक वर्णिक